



KERALA GAZETTE കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

| | | | | |
|---------------------|---|---------------------------------------|----------------|----|
| Vol. II വാല്യം 2 | } THIRUVANANTHAPURAM, TUESDAY തിരുവനന്തപുരം, ചൊവ്വ | 19th March 2013 2013 മാർച്ച് 19 | } No. നമ്പർ | 12 |
| | | 28th Phalguna 1934 1934 ഫാൽഗുനം 28 | | |

PART III

Commissionerate of Land Revenue

PATHANAMTHITTA DISTRICT

Ranni Taluk

ലേലപ്പരസ്യം

നമ്പർ ബി4-1073/2013.

2013 ഫെബ്രുവരി 15.

അനധികൃത മണൽ കടത്തുമായി ബന്ധപ്പെട്ട് റാന്നി പോലീസ് സ്റ്റേഷൻ പരിസരത്ത് സൂക്ഷിച്ചിരിക്കുന്നതും KL-01/E-6606-ാം നമ്പർ മാരുതികാർ ഉടമസ്ഥൻ പിഴ ഒടുക്കാത്ത പക്ഷം ചട്ടപ്പടി ലേലം ചെയ്യുന്നതിന് പത്തനംതിട്ട ജില്ലാ കളക്ടർ ഉത്തരവായിട്ടുള്ളതാണ്. ആയത് പ്രകാരം ടി വാഹനം 18-4-2013-ന് പകൽ 12 മണിക്ക് റാന്നി തഹസീൽദാറോ അദ്ദേഹം ചുമതലപ്പെടുത്തുന്ന ഉദ്യോഗസ്ഥനോ റാന്നി പോലീസ് സ്റ്റേഷൻ പരിസരത്ത് വച്ച് പരസ്യമായി ലേലം ചെയ്യുന്നതാണ്. ലേലത്തിൽ പങ്കെടുക്കാൻ ആഗ്രഹിക്കുന്നവർ 2,500 നിരതദ്രവ്യം കെട്ടിവച്ച് ലേലത്തിൽ പങ്കെടുക്കേണ്ടതാണ്. ഏറ്റവും കൂടുതൽ തുകയ്ക്ക് ലേലം വിളി കേൾക്കുന്ന ആളിന്റെ പേർക്ക് ലേലം താൽക്കാലികമായി ഉറപ്പിക്കുന്നതും ലേലത്തുക വിൽപന നികുതി ഉൾപ്പെടെ

മുഴുവൻ തുകയും അപ്പോൾ തന്നെ ഒടുക്കുവരുത്തേണ്ടതുമാണ്. ബഹുമാനപ്പെട്ട ജില്ലാ കളക്ടർ ലേലം സ്ഥിരീകരിച്ച് 15 ദിവസത്തിനകം വാഹനം പ്രസ്തുത സ്ഥലത്തുനിന്നും നീക്കം ചെയ്യേണ്ടതാണ്. സാധാരണ സർക്കാർ ലേലം സംബന്ധിച്ച എല്ലാ നിബന്ധനകളും ഈ ലേലത്തിനും ബാധകമാണ്.

താലൂക്കാഫീസ്,
റാന്നി.

(ഒപ്പ്)
തഹസീൽദാർ.

പരസ്യം

നമ്പർ എ3-885/2013.

2013 ഫെബ്രുവരി 6.

പത്തനംതിട്ട ജില്ലയിൽ റാന്നി താലൂക്കിൽ അയിരൂർ വില്ലേജിൽ ഇടപ്പാവൂർ എന്ന സ്ഥലത്ത് ചിറ്റേടത്ത് വീട്ടിൽ സി. എൻ. ഗോപിനാഥൻ നായർ റവന്യൂ വകുപ്പിൽ ജോലി ചെയ്തുവരവെ 2-1-2013-ൽ മരണപ്പെട്ടുപോയിട്ടുള്ളതാകുന്നു. പരേതന്റെ ഭാര്യ വൽസലാകുമാരി സമർപ്പിച്ച അപേക്ഷയിന്മേൽ അയിരൂർ വില്ലേജാഫീസർ മുഖേന അന്വേഷണവും അവകാശ വിചാരണയും നടത്തിയതിൽ പരേതന്റെ നിയമാനുസൃത അവകാശികൾ താഴെപ്പറയുന്നവരാണെന്ന് അറിയുന്നു.

| ക്രമ നമ്പർ | പേര് | പരേതനുമായുള്ള ബന്ധം | വയസ്സ് |
|------------|-------------------|---------------------|--------|
| 1 | വത്സലാകുമാരി | ഭാര്യ | 49 |
| 2 | ജി. അഭയദേവ് | മകൻ | 25 |
| 3 | ജി. അഭിരാമദേവ് | „ | 21 |
| 4 | അമ്മുക്കുട്ടിയമ്മ | മാതാവ് | 91 |

പരേതന്റെ പിതാവ് ജീവിച്ചിരിപ്പില്ലാത്തതും ടിയാൻ അവിവാഹിതരായ സഹോദരങ്ങൾ ഇല്ലാത്തതുകൊണ്ടും പരേതന്റെ പേരിലുള്ള സർവ്വീസ് ആനുകൂല്യങ്ങൾ ടിയാന്റെ ഭാര്യയും 1-ാം കക്ഷിയുമായ വത്സലാകുമാരിക്ക് ലഭിക്കുന്നതിനുവേണ്ടി 2-ാം 3-ാം 4-ാം കക്ഷികൾ തങ്ങളുടെ അവകാശമൊഴിഞ്ഞ് മൊഴി നൽകിയിട്ടുള്ളതാകുന്നു. ആശ്രിതനിയമനം ലഭിക്കുന്നതിനുവേണ്ടി 2-ാം കക്ഷിയും മകനുമായ ജി അഭയദേവിനുവേണ്ടി 1-ാം 3-ാം 4-ാം കക്ഷികൾ തങ്ങളുടെ അവകാശമൊഴിഞ്ഞ് മൊഴി നൽകിയിട്ടുള്ളതാകുന്നു. ആകയാൽ പരേതനായ ഗോപിനാഥൻ നായരുടെ പേരിലുള്ള ആശ്രിതനിയമനം 2-ാം കക്ഷിയും മകനുമായ ജി. അഭയദേവിനും സർവ്വീസ് ആനുകൂല്യങ്ങൾ ലഭിക്കുന്നതിനുള്ള അവകാശി ഭാര്യയും 1-ാം കക്ഷിയുമായ വത്സലാകുമാരിക്കുമാണെന്നും കാണിച്ച് ഒരു അവകാശ സർട്ടിഫിക്കറ്റ് അനുവദിക്കുന്നതിൽ ആർക്കെങ്കിലും എന്തെങ്കിലും ആക്ഷേപമുള്ളപക്ഷം ആയത് ഈ പരസ്യം കേരള ഗവൺമെന്റ് ഗസറ്റിൽ പ്രസിദ്ധപ്പെടുത്തി 30 ദിവസത്തിനകം റാന്നി തഹസീൽദാർ മുമ്പാകെ നേരിൽ ഹാജരായി രേഖാമൂലം ബോധിപ്പിക്കേണ്ടതാണ്. കാലാവധി കഴിഞ്ഞും തപാൽമാർഗ്ഗവും എത്തിച്ചേരുന്ന ആക്ഷേപങ്ങൾ പരിഗണിക്കുന്നതല്ല.

താലൂക്കാഫീസ്,
റാന്നി.

(ഒപ്പ്)
തഹസീൽദാർ.